

# जनता फरायसालिमायाव साहित्य अकाडेमिनि नारी चेटना, लका आरो मुलाकाट हाबाफारि खुंदों

कक्राझार, 9 सेप्टेम्बर: कक्राझार जिल्लानि सेरफांगुरि जनता फरायसालिमायाव साहित्य अकाडेमिनि मोनथाम हाबाफारिखौं दिनै मेहेर गोनाडै खुंफुंनाय जालाडो। जनता फरायसालिमा आरो बर' आइजो लिरगिरि गौथुमनि जथायै ब्रान्जायनायाव 'नारी चेटना' हाबाफारियाव बराय बिबुंथि लाखियो साहित्य अकाडेमि, कलकातानि हालामारि नेहाथारि डेब्रेन्द्र कुमार देवेशआ आरो ब्रेखेवनानै होयो जनता



फरायसालिमानि गोरायुं बिथ'राइ तरेन बर'नि मासि ब्रह्मआ। साहित्य अकाडेमि बर' सामब्लायनायाव खुंनाय बे'नारी सुबुरुनारि आफादनि लिंथुमगिरि (□ 5 बिलाइआव)

## जनता फरायसालिमायाव साहित्य..

चेटना' हाबाफारियाव मुंदांखा रोजाबगिरि सुजुमा दैमारीआ हरिमु फोथाराव गावनि थाथायखौं लाखिनोब्ला आइजोफोरा माबादि सांग्रां जानांगौ बेनि सोमोन्दै बुंथियो। गुबुन फारसेथिं, बर'नि गिबिसिन आइजो चि इ अ बिजया बर'आ गावनि बिबुंथिनि गेजेरजों आइजोफोरा रांखान्थियारि, समाजारि, सोलोंथायारि गासै बिथिडाव सांग्रां जानायजों लोगोसे नख'र सालायनायावबो माबादि सांग्रां जानांगौ, लाइमोन गोहोफोरा माबादि गावसोरनि मावगोहोखौं बाहायनांगौ बेनि सायाव मेहेर गोनां बिबुंथि लाखियो। गुबुन फारसेथिं, बड'लेण्ड मुलुगसोलोंसालिनि बिबुंगोरा डेरुफास्त्रि हाजवारीआ जिउ लामा हान्थिनायाव मोगा मोगि जानांनाय जेंना-जेंगोनाफोरजों माबोरै जुजिनानै गावनि आधिडाव गसंथानो हायो बेनि सोमोन्दै बिबुंथि लाखियो। 'लका: द्या मेनि भइचेस' हाबाफारियाव बाहागो लानानै चिरां हरिमु आफादनि दैदेनगिरि बिजुलि ब्रह्मआ गावसोरनि रोंमोनथायनि सोमोन्दै बुंथियो आरो आइजोफोरादि सिगांफोराव गुबुननि दामनाय-देनायजोंसो मोसायोमोन नाथाय दा गाव-गावसोरनो माबादि दामनानै मोसानायनि खरागखौं लानो हायो बेखौं दिन्थिफुंनानै होयो। 'मुलाकात' हाबाफारियाव चिरानिफ्राय सोमखोर बसुमतारि, सुमित्रा बसुमतारि, कक्राझारनिफ्राय कैलाश नन्द ब्रह्म, मतिलाल बसुमतारि आरो टिपकाइनिफ्राय बिलिफां बोरला मुसाहारी मोनहा बाहागो लानानै गाव गावनि सोरजि खन्थाइ आरो सुंद'सल' फरायथिना होयो। हाबाफारिखौं सामब्लायो बर' आइजो लिरगिरि गौथुमनि लेडाइ आफादगिरि आरो जनता फरायसालिमानि एडुकेसन बिफाननि बिबुंगोरा डेरु चिरती स्वर्गियारीया। गासै हाबाफारिखौं सामब्लायो साहित्य अकाडेमि बर' सुबुरुनारि आफादनि सोद्रोमा साधना ब्रह्म आरो जनता फरायसालिमानि बर' बिफाननि गाहाइ डेरु मिहिर कुमार ब्रह्मआ। हाबाफारियाव जनता फरायसालिमानि फरायसाफोरजों लोगोसे गासै बिफाननि बिबुंगोराफोर, सेरफांगुरि हालामनि थुनलाइगिरिफोर, बड'लेण्ड मुलुग सोलोंसालिनि सँजिरगिरिफोर आरो बर' आइजो लिरगिरि गौथुमनि मावथिफोरा बाहागो लायो। □